

अन्नपुर्णश्वरीस्तवम्

श्री शङ्कराचार्य

March 20, 2008

ॐ गं गणपतये नमः

अन्नपूर्णश्वरीस्तवम्

शङ्कराचार्य विरचितम्

नित्यानान्दकरी वरामयकरी सौन्दर्यरत्नाकरी
निर्धृताखिलघोरपावनकरी प्रत्यक्षमाहेश्वरी
प्रालेयाचलवंशपावनकरी काशीपुराधीश्वरी
भिक्षां देहि कृपावलम्बनकरी माताऽन्नपूर्णश्वरी ॥ १ ॥

नानारत्नविचित्रमूषणकरी हेमाम्बराडम्बरी
मुक्ताहारविलम्बमान विलसत् वक्षोजकुम्भान्तरी
काश्मीरागरुवासिता रुचिकरी काशीपुराधीश्वरी
भिक्षां देहि कृपावलम्बनकरी माताऽन्नपूर्णश्वरी ॥ २ ॥

योगानन्दकरी रिपुक्षयकरी धर्मार्थनिष्ठाकरी
चन्द्रार्कानलभासमानलहरी त्रैलोक्यरक्षाकरी
सर्वेश्वर्यसमस्तवाञ्छितकरी काशीपुराधीश्वरी
भिक्षां देहि कृपावलम्बनकरी माताऽन्नपूर्णश्वरी ॥ ३ ॥

कैलासाचलकन्दरालयकरी गौरी उमा शङ्करी
कौमारी निगमार्थगोचरकरी ओङ्कारबीजाक्षरी
मोक्षद्वारकपाटपाटनकरी काशीपुराधीश्वरी
भिक्षां देहि कृपावलम्बनकरी माताऽन्नपूर्णश्वरी ॥ ४ ॥

दृश्यादृस्य विभूतिवाहनकरी ब्रह्माण्डभाण्डोदरी
लीलानाटकसूत्रमेदनकरी विज्ञानदीपाङ्करी
श्रीविश्वेशमनः प्रसादनकरी काशीपुराधीश्वरी
भिक्षां देहि कृपावलम्बनकरी माताऽन्नपूर्णश्वरी ॥ ५ ॥

उर्वी सर्वजनेश्वरी भगवती माताऽन्नपूर्णश्वरी
वेणीनीलसमानकुन्तलधरी नित्यान्नदानेश्वरी
सर्वानन्दकरी सदाशुभकरी काशीपुराधीश्वरी
भिक्षां देहि कृपावलम्बनकरी माताऽन्नपूर्णश्वरी ॥ ६ ॥

आदिक्षान्तसमस्तवर्णनकरी शम्मोस्त्रिभावाकरी

काश्मीरा त्रिजलेश्वरी त्रिलहरी नित्याङ्कुरा शर्वरी
 कामाकाङ्क्षकरी जनोदयकरी काशीपुराधीश्वरी
 भिक्षां देहि कृपावलम्बनकरी माताऽन्नपूर्णश्वरी ॥ ७ ॥

देवी सर्वविचित्रत्वरचिता दाक्षायणी सुन्दरी
 वामे स्वादुपयोधरा प्रियकरी सौभाग्य माहेश्वरी
 भक्तामीष्टकरी सदाशुभकरी काशीपुराधीश्वरी
 भिक्षां देहि कृपावलम्बनकरी माताऽन्नपूर्णश्वरी ॥ ८ ॥

चन्द्रार्कानलकोटिकोटिसदृशा चन्द्रांशुबिम्बाधरी
 चन्द्रार्काञ्जिसमानकुण्डलधरी चन्द्रार्कवर्णश्वरी
 मालापुस्तकपाशसाङ्क्षण्डधरी काशीपुराधीश्वरी
 भिक्षां देहि कृपावलम्बनकरी माताऽन्नपूर्णश्वरी ॥ ९ ॥

क्षत्रियकरी महाऽभयकरी माता कृपासागरी
 साक्षान्मोक्षकरी सदा शिवकरी विश्वेश्वरी श्रीधरी
 दक्षाक्रान्दकरी निरामयकरी काशीपुराधीश्वरी
 भिक्षां देहि कृपावलम्बनकरी माताऽन्नपूर्णश्वरी ॥ १० ॥

अन्नपूर्ण सदापूर्ण शङ्करप्राणवल्लभे
 ज्ञानवैराग्यसिद्ध्यर्थं भिक्षां देहि च पाविते ॥ ११ ॥
 माता मे पार्वती देवी पिता देवो महेश्वरः
 बान्धवः शिवमक्ताश्च स्वदेशो भुवनत्रयम् ॥ १२ ॥

*****आन्नपूर्णश्वरीस्तवम्समाप्तम्*****